

සෞන්දර්ය අධ්‍යයනය පිළිබඳ ස්වාමි විපුලානන්ද ආයතනය - 2015

සෞන්දර්ය අධ්‍යයනය පිළිබඳ ස්වාමි විපුලානන්ද ආයතනයේ 2015 දෙසැම්බර් 31 දිනට මූල්‍ය තත්ත්ව ප්‍රකාශනය සහ එදිනෙන් අවසන් වර්ෂය සඳහා වූ මූල්‍ය කාර්යසාධන ප්‍රකාශනය, ශුද්ධ වත්කම් වෙනස්වීමේ ප්‍රකාශනය හා මුදල් ප්‍රවාහ ප්‍රකාශනය සහ වැදගත් ගිණුම්කරණ ප්‍රතිපත්ති හා අනෙකුත් පැහැදිලි කිරීමේ තොරතුරුවල සාරාංශයකින් සමන්විත 2015 දෙසැම්බර් 31 දිනෙන් අවසන් වර්ෂය සඳහා වූ මූල්‍ය ප්‍රකාශන 1978 අංක 16 දරන විශ්ව විද්‍යාල පනතේ 107(5) වගන්තිය සමඟ සංයෝජිතව කියවිය යුතු ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 154(1) ව්‍යවස්ථාවෙහි ඇතුළත් විධිවිධාන ප්‍රකාර මාගේ විධානය යටතේ විගණනය කරන ලදී. විශ්ව විද්‍යාල පනතේ 108(1) උපවගන්තිය ප්‍රකාර ආයතනයේ වාර්ෂික වාර්තාව සමඟ ප්‍රකාශයට පත් කළ යුතු යැයි මා අදහස් කරන මාගේ අදහස් දැක්වීම් හා නිරීක්ෂණයන් මෙම වාර්තාවේ දැක්වේ. විශ්ව විද්‍යාල පනතේ 108(2) උපවගන්තිය ප්‍රකාර විස්තරාත්මක වාර්තාවක් යථා කාලයේදී ඉදිරිපත් කරනු ලැබේ.

1.2 මූල්‍ය ප්‍රකාශන සම්බන්ධයෙන් කළමනාකරණයේ වගකීම

මෙම මූල්‍ය ප්‍රකාශන ශ්‍රී ලංකා රාජ්‍ය අංශ ගිණුම්කරණ ප්‍රමිතීන්ට අනුකූලව පිළියෙල කිරීම හා සාධාරණ ලෙස ඉදිරිපත් කිරීම සහ වංචා හෝ වැරදි හේතුවෙන් ඇති විය හැකි ප්‍රමාණාත්මක සාවද්‍ය ප්‍රකාශයන්ගෙන් තොරවූ මූල්‍ය ප්‍රකාශන පිළියෙල කිරීමට හැකි වනු පිණිස අවශ්‍යවන අභ්‍යන්තර පාලනය තීරණය කිරීම කළමනාකරණයේ වගකීම වේ.

1.3 විගණකගේ වගකීම

මාගේ විගණනය මත පදනම්ව මෙම මූල්‍ය ප්‍රකාශන පිළිබඳව මතයක් ප්‍රකාශ කිරීම මාගේ වගකීම වේ. මා විසින් උත්තරීතර විගණන ආයතනයන්ගේ ජාත්‍යන්තර විගණන ප්‍රමිතීන්ට (ISSAI 1000-1810) අනුරූප ශ්‍රී ලංකා විගණන ප්‍රමිතීන්ට අනුකූලව මාගේ විගණනය සිදුකරන ලදී. ආචාර ධර්මවල අවශ්‍යතාවයන්ට මම අනුකූලවන බවට සහ මූල්‍ය ප්‍රකාශන ප්‍රමාණාත්මක සාවද්‍ය ප්‍රකාශයන්ගෙන් තොරවන්නේද යන්න පිළිබඳ සාධාරණ තහවුරුවක් ලබාගැනීම පිණිස විගණනය සැලසුම්කර ක්‍රියාත්මක කරන බවට මෙම ප්‍රමිති අපේක්ෂා කරයි.

මූල්‍ය ප්‍රකාශනවල දැක්වෙන අගයන් සහ හෙළිදරව් කිරීම්වලට අදාල වන විගණන සාක්ෂි ලබාගැනීම පිණිස පරිපාටි ක්‍රියාත්මක කිරීම විගණනයට ඇතුළත් වේ. තෝරාගත් පරිපාටීන්, වංචා හෝ වැරදි හේතුවෙන් මූල්‍ය ප්‍රකාශනවල ඇතිවිය හැකි ප්‍රමාණාත්මක සාවද්‍ය ප්‍රකාශයන්ගේ අවදානම් තක්සේරු කිරීම ද ඇතුළත් විගණකගේ විනිශ්චය මත පදනම් වේ. එම අවදානම් තක්සේරු කිරීම්වලදී, අවස්ථාවෝචිතව උචිත විගණන පරිපාටි සැලසුම් කිරීම පිණිස ආයතනයේ මූල්‍ය ප්‍රකාශන පිළියෙල කිරීමට සහ සාධාරණ ලෙස ඉදිරිපත් කිරීමට අදාළ වන්නා වූ අභ්‍යන්තර පාලනය විගණක සැලකිල්ලට ගන්නා නමුත් ආයතනයේ අභ්‍යන්තර පාලනයේ සඵලදායීත්වය පිළිබඳව මතයක් ප්‍රකාශ කිරීමට අදහස් නොකරයි. කළමනාකරණය විසින් අනුගමනය කරන ලද ගිණුම්කරණ ප්‍රතිපත්තිවල උචිතභාවය හා යොදාගන්නා ලද ගිණුම්කරණ ඇස්තමේන්තුවල සාධාරණත්වය ඇගයීම මෙන්ම මූල්‍ය ප්‍රකාශනවල සමස්ත ඉදිරිපත් කිරීම පිළිබඳ ඇගයීමද විගණනයට ඇතුළත් වේ. විගණනයේ විෂය පථය සහ ප්‍රමාණය තීරණය කිරීම සඳහා 1971 අංක 38 දරන මුදල් පනතේ 13 වගන්තියේ (3) සහ (4) උපවගන්තිවලින් විගණකාධිපති වෙත අභිමතානුසාරී බලතල පැවරේ.

මාගේ විගණන මතය සඳහා පදනමක් සැපයීම උදෙසා මා විසින් ලබාගෙන ඇති විගණන සාක්ෂි ප්‍රමාණවත් සහ උචිත බව මාගේ විශ්වාසයයි.

1.4 තත්ත්ව විගණනය කළ මතය සඳහා පදනම

මෙම වාර්තාවේ 2.2 ඡේදයේ දක්වා ඇති කරුණු මත පදනම්ව මාගේ මතය තත්ත්ව විගණනය කරනු ලැබේ.

2. මූල්‍ය ප්‍රකාශන

2.1 තත්වගණනය කළ මතය

මෙම වාර්තාවේ 2.2 ඡේදයේ දක්වා ඇති කරුණුවලින් වන බලපෑම හැර, මූල්‍ය ප්‍රකාශනවලින් 2015 දෙසැම්බර් 31 දිනට සෞන්දර්ය අධ්‍යයනය පිළිබඳ ස්වාමි විපුලානන්ද ආයතනයේ මූල්‍ය තත්වය සහ එදිනෙන් අවසන් වර්ෂය සඳහා එහි මුල් ක්‍රියාකාරීත්වය හා මුදල් ප්‍රවාහ ශ්‍රී ලංකා රාජ්‍ය අංශ ගිණුම්කරණ ප්‍රතිවලට අනුකූලව සත්‍ය හා සාධාරණ තත්වයක් පිළිබිඹු කරන බව මා දරන්නා වූ මතය වේ.

2.2 මූල්‍ය ප්‍රකාශන පිළිබඳ අදහස් දැක්වීම.

2.2.1 ගිණුම්කරණ අඩුපාඩු

පහත සඳහන් ගිණුම්කරණ අඩුපාඩු නිරීක්ෂණය විය.

- (අ) එවකට මුදල් හා ක්‍රම සම්පාදන අමාත්‍යාංශය විසින් රු. 11,450,000 ක් වටිනා මෝටර් වාහන 02 ක් එහි අයිතියද සමග 2012 වර්ෂයේදී ආයතනයට පරිත්‍යාග කර තිබුණි. කෙසේ වුවද එම වාහනවල වටිනාකම ගිණුම්ගත කර නොතිබුණි.
- (ආ) උසස් අධ්‍යාපන අමාත්‍යාංශය විසින් ආයතනයේ සිසුන් සඳහා රු. 201,300,000 ක් වටිනා නේවාසිකාගාර ගොඩනැගිල්ලක් සමාලෝචිත වර්ෂයේදී ඉදිකර භාර දී තිබුණි. කෙසේ වුවද මෙම ගොඩනැගිල්ලේ වටිනාකම ගිණුම්ගත කර නොතිබුණි.
- (ඇ) කොන්ත්‍රාත්කරුවන්ට කරන ලද ගෙවීම් වලින් අඩු කර ගන්නා ලද රු. 1,793,660 ක්වූ රඳවා ගැනීම් මුදල් ගිණුම්ගත කර නොතිබුණි. එහි ප්‍රතිඵලයක් ලෙස, ගොඩනැගිල්ලේ මුළු පිරිවැය මෙන්ම බැරකම්ද සමාන මුදලකින් අඩුවෙන් දක්වා තිබුණි.

2.2.2 විගණනය සඳහා සාක්ෂි නොවීම

පහත සඳහන් එක් එක් ගිණුම් විෂයය ඉදිරියෙන් දක්වා ඇති සාක්ෂි විගණනය සඳහා ඉදිරිපත් කර නොතිබුණි.

විෂයය -----	මුදල ----- රු.	ඉදිරිපත් නොකළ සාක්ෂි -----
ඉඩම් හා ගොඩනැගිලි	40,983,947	} ස්ථාවර වත්කම් ලේඛනය හා සමීක්ෂණ මණ්ඩල වාර්තා
පිරියත හා යන්ත්‍රෝපකරණ	21,006,476	
ලී බඩු හා කාර්යාල උපකරණ	23,297,515	
සුභසාධන භාණ්ඩ	1,767,762	

2.3 නීති, රීති, රෙගුලාසි හා කළමනාකරණ තීරණවලට අනුකූල නොවීම.

විගණනයේදී නිරීක්ෂණය වූ නීති, රීති හා රෙගුලාසිවලට අනුකූල නොවීම් අවස්ථා පහත දැක්වේ.

නීති, රීති හා රෙගුලාසිවලට යොමුව

අනුකූල නොවීම

(අ) විශ්ව විද්‍යාල ප්‍රතිපාදන කොමිෂන් සභාව හා උසස් අධ්‍යාපන ආයතන සඳහා වූ ආයතන සංග්‍රහය

(i) X පරිච්ඡේදය 20.6 වගන්තිය

අධ්‍යයන හා අනධ්‍යයන කාර්ය මණ්ඩලය විසින් ලබාගන්නා ලද වැටුප් රහිත නිවාඩු පිළිබඳ විස්තර පොදු ආකෘති 96 මගින් මාසිකව විගණකාධිපති වෙත වාර්තා කර නොතිබුණි.

(ii) XXVII පරිච්ඡේදය 3.1 වගන්තිය

ආයතනය විසින් අධ්‍යයන කාර්ය මණ්ඩලයේ පැමිණීම හා පිටවීම වාර්තා කිරීම සඳහා පැමිණීමේ ලේඛනයක් පවත්වා ගැනීමට අවශ්‍ය ක්‍රියාමාර්ග ගෙන නොතිබුණි.

(ආ) ශ්‍රී ලංකා ප්‍රජාතාන්ත්‍රික සමාජවාදී ජනරජයේ මුදල් රෙගුලාසි සංග්‍රහය

මුදල් රෙගුලාසි 104

ආයතනයට අයත් මෝටර් වාහන 3 ක් අනතුරුවලට භාජනය වී තිබූ අතර එකතුව රු. 1,171,872 ක් වූ අලුත්වැඩියා කිරීමේ පිරිවැය සමාලෝචිත වර්ෂයේදී ගෙවා තිබුණි. කෙසේ වුවද, ඒ පිළිබඳ ප්‍රමාණය තහවුරු කර ගැනීමට හා පාඩුවලට හේතු සහ වගකීම් නියම කිරීම සඳහා විමර්ශනයක් සිදු කිරීමට කටයුතු කර නොතිබුණි.

3. මූල්‍ය සමාලෝචනය

3.1 මූල්‍ය ප්‍රතිඵල

ඉදිරිපත් කරන ලද මූල්‍ය ප්‍රකාශන අනුව, සමාලෝචිත වර්ෂය සඳහා ආයතනයේ වැඩ කටයුතුවලින් වූ ප්‍රතිඵලය රු. 4,015,938 ක අතිරික්තයක් වූ අතර ඊට ප්‍රතිරූපීව ඉකුත් වර්ෂයේ රු. 16,919,352 ක ඌනතාවයක් වූයෙන් මූල්‍ය ප්‍රතිඵලයේ රු. 20,935,290 ක වර්ධනයක් දැක්වුණි. පෙර වර්ෂයට සාපේක්ෂව රු. 62,900,000 කින් රජයේ ප්‍රදාන වැඩිවීම මෙම වර්ධනය සඳහා ප්‍රධාන වශයෙන් බලපා තිබුණි.

3.2 ආයතනයේ අගය එකතු කිරීම

සමාලෝචිත වර්ෂය සඳහා අතිරික්තය රු. 4,015,938 ක් වුවද සමාලෝචිත වර්ෂය තුළ ආයතනයෙන් රටට වූ දායකය රු. 101,299,224 ක් විය. සමාලෝචිත වර්ෂය තුළ හා පෙර වර්ෂ 4 ක් සඳහා ආයතනයෙන් රටට වූ දායකය පහත පරිදි වේ.

	2015	2014	2013	2012	2011
	-----	-----	-----	-----	-----
	රු.000'	රු.000'	රු.000'	රු.000'	රු.000'
අතිරික්තය/ (ඌනතාවය)	4,016	(16,919)	(2,387)	3,574	(1,935)
එකතු කළා					
* පුද්ගලික පඩිනඩි	88,531	56,175	42,918	32,873	28,770
* රජයට ගෙවන ලද බදු	1,712	1,017	1,497	-	-
එකතු කළ අගය මත බදු (වැට්)					
* ක්ෂය	7,040	6,225	4,254	3,783	2,545
* මුළු දායකය	97,283	63,416	48,668	36,656	31,315
අගය එකතු කිරීම	101,299	46,497	46,282	40,230	29,380

4. මෙහෙයුම් සමාලෝචනය

4.1 කාර්ය සාධනය

සමාලෝචිත වර්ෂය තුළ ආයතනයේ අධ්‍යයන කාර්ය සාධනය පහත පරිදි වේ.

(අ) උපාධි පාඨමාලා

පසුගිය වර්ෂ 3 තුළ එක් එක් දෙපාර්තමේන්තුව සඳහා බඳවා ගන්නා ලද සිසුන් සංඛ්‍යාව පහත දැක්වේ.

දෙපාර්තමේන්තුව	බඳවා ගන්නා ලද සිසුන් සංඛ්‍යාව		
	2015	2014	2013
-----	-----	-----	-----
කර්නාටික් සංගීතය	79	68	67
නැටුම්	49	46	39
නාට්‍ය හා රංගන කලා	33	25	31
දෘශ්‍ය හා තාක්ෂණික කලා	44	46	45
-----	-----	-----	-----
එකතුව	205	185	182
	====	====	====

මේ සම්බන්ධයෙන් පහත නිරීක්ෂණය කරනු ලැබේ.

2013 වර්ෂයට සාපේක්ෂව සමාලෝචිත වර්ෂය තුළ කර්නාටික් සංගීත දෙපාර්තමේන්තුව, නැටුම් දෙපාර්තමේන්තුව හා නාට්‍ය හා රංගන කලා දෙපාර්තමේන්තුවට සිසුන් බඳවා ගැනීම පිළිවෙලින් සියයට 18 කින්, සියයට 26 කින් හා සියයට 6 කින් වැඩි වී තිබූ අතර, 2013 වර්ෂයට සාපේක්ෂව සමාලෝචිත වර්ෂය තුළ දායක හා තාක්ෂණික කලා දෙපාර්තමේන්තුවට සිසුන් බඳවා ගැනීම සියයට 2 කින් අඩු වී තිබුණි.

(ආ) විභාග ප්‍රතිඵල

ඉකුත් වර්ෂයට සාපේක්ෂව සමාලෝචිත වර්ෂය තුළ අවසාන විභාග පැවැත්වීම හා විභාග සමත් වූ සිසුන් සංඛ්‍යාව පිළිබඳ විස්තර පහත දැක්වේ.

විස්තර	කර්නාටික් සංගීත දෙපාර්තමේන්තුව		නැටුම් දෙපාර්තමේන්තුව		නාට්‍ය හා රංගන කලා දෙපාර්තමේන්තුව		දායක හා තාක්ෂණික කලා දෙපාර්තමේන්තුව	
	2015	2014	2015	2014	2015	2014	2015	2014
සමාලෝචිත වර්ෂය තුළ අවසාන විභාග වලට පෙනී සිටි සිසුන් සංඛ්‍යාව	60	36	30	30	35	42	45	46
විභාග සමත් වූ සිසුන් සංඛ්‍යාව	48	36	30	30	35	42	43	46
විභාගවලට පෙනී සිටි මුළු සිසුන් සංඛ්‍යාවේ ප්‍රතිශතයක් ලෙස විභාග සමත් වූ සිසුන් සංඛ්‍යාව	80	100	100	100	100	100	96	100

මේ සම්බන්ධයෙන් පහත නිරීක්ෂණය කරනු ලැබේ.

අවසාන විභාගයට පෙනී සිටි කර්නාටික් සංගීත දෙපාර්තමේන්තුවේ හා දායක හා තාක්ෂණික කලා දෙපාර්තමේන්තුවේ පිළිවෙලින් සිසුන් 60 ක් හා සිසුන් 45 ක් අතුරින් ඉංග්‍රීසි හා තොරතුරු තාක්ෂණය වැනි විෂයයන් අසමත් වීම හේතුවෙන් අවසාන විභාගය සඳහා පෙනී සිටි මුළු ශිෂ්‍ය සංඛ්‍යාවෙන් සියයට 20 ක් හා සියයට 04 ක් නියෝජනය වන පරිදි සිසුන් 12 ක් හා සිසුන් 2 දෙනෙක් විභාගය අසමත් වී තිබුණි.

(ඇ) ඒක ශිෂ්‍ය පිරිවැය

සමාලෝචිත වර්ෂයේ හා පෙර වර්ෂ තුනක් සඳහා ආයතනයේ ලියාපදිංචි වූ මුළු සිසුන් සංඛ්‍යාව හා ඒක ශිෂ්‍ය පිරිවැය පහත දැක්වේ.

	2015 -----	2014 -----	2013 -----	2012 -----
මුළු පිරිවැය (රු'000)	134,412	93,807	72,022	54,285
මුළු ශිෂ්‍ය සංඛ්‍යාව	1052	1031	997	923
ඒක ශිෂ්‍ය පිරිවැය (රු'000)	128	91	72	59

ඉකුත් වර්ෂයට සාපේක්ෂව සමාලෝචිත වර්ෂය තුළදී ආයතනයේ ඒක ශිෂ්‍ය පිරිවැය සියයට 29 කින් වැඩි වී තිබුණි.

4.2 මතභේදයට තුඩු දෙන ගනුදෙනු

සිසුන්ට නවාතැන් පහසුකම් සැපයීම වෙනුවෙන් 2013 අගෝස්තු සිට 2015 මාර්තු දක්වා කාල පරිච්ඡේදය සඳහා රු.50,000 ක මාසික කුලියකට කුලී පදනම මත ගොඩනැගිල්ලක් ලබා ගැනීමට ආයතනයේ කළමනාකරණ මණ්ඩලය විසින් අනුමැතිය ලබා දී තිබුණි. කෙසේ වුවද මෙම ගොඩනැගිල්ලේ අයිතිකරු කළමනාකරණ මණ්ඩලයේ එක් සමාජිකයකු වන හෙයින් ලැදියාව පිළිබඳ ගැටුම සැලකීමෙන් තොරව ආයතනය විසින් මෙම ගොඩනැගිල්ල ලබා ගෙන තිබුණි.

4.3 කළමනාකරණ දුර්වලතා

පහත නිරීක්ෂණයන් කරනු ලැබේ.

- (i) අධ්‍යයන කාර්ය මණ්ඩලය විසින් ලබා ගන්නා ලද නිවාඩු වාර්තා කිරීමට හැකිවන පරිදි නිවාඩු ලේඛනයක් පවත්වා ගැනීම සඳහා විශ්ව විද්‍යාල ප්‍රතිපාදන කොමිෂන් සභාව හා උසස් අධ්‍යාපන ආයතන සඳහා වන ආයතන සංග්‍රහයේ X පරිච්ඡේදයේ 23 වගන්තිය ප්‍රකාරව ආයතනය කටයුතු කර නොතිබුණි.
- (ii) යළි පිබිඳෙන ව්‍යාපෘතියේ ව්‍යාපෘති අධ්‍යක්ෂ විසින් යතුරු පැදි දෙකක් ඒවායේ අයිතිය සමග 2015 මැයි 25 දින ආයතනයට පරිත්‍යාග කර තිබුණි. කෙසේ වුවද ආයතනය විසින් දින 101 ක ප්‍රමාදයක් සහිතව 2015 සැප්තැම්බර් 21 දින මාරු කිරීමේ ඉල්ලුම්පත්‍ර මෝටර් ප්‍රවාහන කොමසාරිස්වරයා වෙත ඉදිරිපත් කර තිබුණි. ඉල්ලුම්පත්‍ර ඉදිරිපත් කිරීමට ප්‍රමාදවීම හේතුවෙන්, මේ සම්බන්ධයෙන් රු. 20,200 ක මුදලක් මෝටර් රථ ප්‍රවාහන කොමසාරිස්වරයාට ගෙවීමට ආයතනයට සිදු වී තිබුණි.
- (iii) 2009 අප්‍රේල් 16 දිනැති අංක 09/2009 දරන රාජ්‍ය පරිපාලන චක්‍රලේඛය අනුව, නිලධාරීන් සංඛ්‍යාව 25 ක් ඉක්මවන්නේ නම් නිලධාරීන්ගේ පැමිණීම හා පිටවීම වාර්තා කිරීම සඳහා ඇඟිලි සටහන් ස්කෑනර් යන්ත්‍රයක් යොදා ගත යුතුය. කෙසේ වුවද ආයතනයේ නිලධාරීන් සංඛ්‍යාව 93 ක් වුවද ආයතනය විසින් ඇඟිලි සටහන් ස්කෑනර් යන්ත්‍රයක් භාවිතා කර නොතිබුණි.
- (iv) ආයතනය විසින් එකතු කළ අගය මත බදු සියයට 11 ක රේටයට ගණනය කරනු වෙනුවට 2014 දෙසැම්බර් මාසය සඳහා ගෙවන ලද රු. 900,259 ක ආරක්ෂක ගෙවීම් මත එකතු කළ අගය මත බදු සියයට 12 ක රේටයට ගණනය කර රු.108,031 ක මුදලක් සමාලෝචිත වර්ෂය තුළ ගෙවා තිබුණි. එහි ප්‍රතිඵලයක් ලෙස රු. 9,003 ක මුදලක් කොන්ත්‍රාත්කරුවන්ට වැඩිපුර ගෙවා තිබුණි. කෙසේවුවද, කොන්ත්‍රාත්කරුවට වැඩිපුර ගෙවන ලද මුදල 2016 ඔක්තෝබර් 13 වන විටත් අයකර ගෙන නොතිබුණි.

- (v) ආයතනයට ආරක්ෂක සේවා සපයන ආයතනය විසින් 2014 නොවැම්බර් හා 2015 අගෝස්තු මාස සඳහා ලබාදෙන ලද ආරක්ෂක සේවා සඳහා රු. 1,497,568 මුදලක් ඉල්ලා තිබුණි. කෙසේ වුවද අදාළ සමාගම විසින් කරන ලද ඉල්ලීම සැලකීමෙන් තොරව ආයතනය විසින් රු.1,531,618 ක මුදලක් ගෙවා තිබුණි. මේ සම්බන්ධයෙන් කොන්ත්‍රාත්කරුට වැඩිපුර ගෙවන ලද රු. 34,050 ක මුදල අයකර ගැනීමට ආයතනය කටයුතු කර නොතිබුණි.
- (vi) සංගීත, නැටුම්, නාට්‍ය හා රංගනකලා දෙපාර්තමේන්තුවල බිත්ති අල්මාරි සඳහා සවි කිරීමට 2015 දෙසැම්බර් මාසයේදී සැපයුම්කරුවෙකු විසින් සපයන ලද රු. 385,246 ක් වටිනා වීදුරු හා සවි කිරීම් ද්‍රව්‍ය අරමුණු කළ කාර්යයන් සඳහා යොදා ගැනීමෙන් තොරව 2016 ඔක්තෝබර් 13 දක්වා නිෂ්කාර්යව පැවතුණි.
- (vii) 2014 නොවැම්බර් 11 දින නැටුම් පීඨයේ ගබඩාවේ සිදු කරන ලද භෞතික සත්‍යාපනයේදී රු. 920,621 ක් වටිනා තොග විෂයයන් 38 ක උනන්දුවක් අනාවරණය විය. කෙසේවුවද, එම විෂයයන් අස්ථානගතවීම පිළිබඳ වගකිව යුතු නිලධාරීන්ට එරෙහිව ආයතනය විසින් 2016 ඔක්තෝබර් 13 දක්වාත් අවශ්‍ය ක්‍රියාමාර්ග ගෙන නොතිබුණි.
- (viii) සේවය තහනම් කරන ලද නිලධාරීන් නිදෙනෙකුගෙන් ලැබිය යුතු එකතුව රු.493,454 ක සේවක ණය ශේෂයන් වර්ෂ 04 කට වැඩි කාලයක් හිඟහිට පැවතුණි. කෙසේවුවද එම හිඟ ශේෂයන් ඔවුන්ගේ ඇපකරුවන්ගෙන් අයකර ගැනීමට 2016 ජූනි 30 වන විටත් කටයුතු කර නොතිබුණි.
- (ix) නිලධාරීන් 04 දෙනෙකුට ගෙවන ලද එකතුව රු. 14,393 ක්වූ අත්තිකාරම් අදාළ නිලධාරීන්ගෙන් අයකර ගැනීමට කටයුතු කිරීමෙන් තොරව වර්ෂ 04 කට වැඩි කාලයක් පැවතුණි.
- (x) පශ්චාත් උපාධි සම්පූර්ණ නොකිරීම හේතුවෙන් සේවය නතර කරන ලද කලීකාලාර්යවරුන් නිදෙනෙකුගෙන් අයවිය යුතු රු.650,156 ක මුදලක් ඇපකරුවන්ගෙන් අයකර ගැනීමට කටයුතු කිරීමෙන් තොරව හිඟ හිට පැවතුණි.

4.4 නිවාස සඳහා කල්බදු ගෙවීම

ආයතනයේ සිසුන්ට නවාතැන් පහසුකම් සැපයීම වෙනුවෙන් 2008 වර්ෂයේ සිට 2015 වර්ෂය දක්වා කාල පරිච්ඡේදය සඳහා ආයතනය අවට පිහිටා ඇති නිවාස 10 ක් ආයතනය විසින් කල්බදු පදනම මත ලබා ගෙන තිබුණි. මේ සම්බන්ධයෙන් පහත නිරීක්ෂණයන් කරනු ලැබේ.

- (i) මුදල් රෙගුලාසි 835 ප්‍රකාරව තක්සේරු දෙපාර්තමේන්තුවේ ප්‍රධාන තක්සේරුකරුගෙන් තක්සේරු වාර්තාවක් ලබා ගැනීමෙන් තොරව රු. 20,000 ක හා රු. 30,000 ක මාසික බදු මුදලකට පිළිවෙලින් 2008 වර්ෂයේදී හා 2011 වර්ෂයේදී නිවාස හිමියන් දෙදෙනෙකු සමඟ ආයතනය ගිවිසුම්වලට එළඹ තිබුණි.
- (ii) ආයතනයේ අධ්‍යක්ෂ හා අදාළ දේපලවල හිමිකරුවන් අතර ඉහත සඳහන් බදුකුලී ගිවිසුම් අත්සන් කර තිබුණද, ලියකියවිලි ලියාපදිංචි කිරීමේ ආඥාපනතේ 17 වගන්තිය ප්‍රකාරව ඉඩම් ලියාපදිංචි කිරීමේ කාර්යාලයේ රෙජිස්ට්‍රාර් වෙත මෙම බදු කුලී ගිවිසුම් ලියාපදිංචි කර නොතිබුණි.

4.5 අධ්‍යයන කටයුතු

සමාලෝචිත වර්ෂය තුළ කර්තෘවික සංගීත දෙපාර්තමේන්තුවේ අවසාන වර්ෂයේ සිසුන්ගේ පළමු අර්ධ වර්ෂය සඳහා විෂයයන් 07 ක් වෙනුවෙන් දේශන පැය 690 ක් ආයතනය විසින් වෙන් කර තිබුණි. කෙසේවුවද, වෙන් කරන ලද මුළු පැය ගණනින්, දේශන පැය 297 ක් පමණක් ස්ථිර හා බාහිර කථිකාචාර්යවරුන් විසින් සම්පූර්ණ කර තිබුණි. ඒ අනුව, මුළු දේශන පැය ප්‍රමාණයෙන් සියයට 57 ක් සම්පූර්ණ කිරීමෙන් තොරව අදාළ සිසුන් අවසාන විභාගයට පෙනී සිට තිබුණු අතර අදාළ විෂයයන්හි ප්‍රමාණවත් දැනුමක් ලබා ගැනීමෙන් තොරව උපාධි සහතික ලබා ගැනීමට මෙම පරිචය ඉඩ ලබා දී තිබුණි. විස්තර පහත දැක්වේ.

විෂයය	වෙන් කරන ලද මුළු පැය ගණන	සම්පූර්ණ කරන ලද මුළු පැය ගණන	සම්පූර්ණ නොකරන ලද මුළු පැය ගණන
-----	-----	-----	-----
ස්වර (vocal) - මනෝකර්ම සංගීතයේ ස්වරූප	180	73	107
වීණා - මනෝකර්ම සංගීතයේ ස්වරූප	180	122	58
Mirudhangam - මනෝකර්ම සංගීතයේ ස්වරූප	180	55	125
සංගීත ඉතිහාසය හා ලායා 7	45	18	27
Mirudhangam - න්‍යාය -7	45	16	29
පර්යේෂණ ක්‍රමවේදය	30	07	23
සංගීතය හදාරන සිසුන්ට සංස්කෘත භාෂාව	30	06	24
	-----	-----	-----
	690	297	393
	====	====	====

4.6 අරමුදල් උන උපයෝජනය

පහත නිරීක්ෂණයන් කරනු ලැබේ.

- (i) ප්‍රාග්ධන වැඩ 07 ක් සිදු කිරීම සඳහා 2013 වර්ෂයේදී ප්‍රාග්ධන ප්‍රදාන යටතේ වෙන් කරන ලද එකතුව රු. මිලියන 10.83 ක අරමුදල් අදාළ කාර්යයන් සඳහා යොදා ගැනීමෙන් තොරව 2016 ඔක්තෝබර් 13 දක්වා බැංකු ජංගම ගිණුමක තබා තිබුණි.
- (ii) තොරතුරු හා සන්නිවේදන සංවර්ධන ව්‍යාපෘතිය, සිසුන් කේන්ද්‍රකරගත් ඉගෙනීම් ව්‍යාපෘතිය හා පර්යේෂණ ශක්තිමත් කිරීමේ ව්‍යාපෘතිය ආදී ව්‍යාපෘති ක්‍රියාත්මක කිරීම සඳහා වෙන් කරන ලද රු. මිලියන 37.75 ක් වූ අරමුදල් අරමුණු කළ කාර්යයන් සඳහා උපයෝජනය කිරීමෙන් තොරව 2014 වර්ෂයේ සිට බැංකු ජංගම ගිණුමක තබා තිබුණි.

4.7 අර්ධ - ස්ථිර දේශන ශාලා 3 ක් ඉදිකිරීම.

විධිමත් ශක්‍යතා අධ්‍යයනයන් සිදු කිරීමෙන් තොරව 2013 වර්ෂයේදී රු. 10,708,750 ක කොන්ත්‍රාත් වටිනාකමට සෞන්දර්ය අධ්‍යයනය පිළිබඳ ස්වාමි විපුලානන්ද ආයතනයේ අර්ධ - ස්ථිර දේශන ශාලා

ඉදිකිරීම සඳහා කොන්ත්‍රාත්තුවක් නැගෙනහිර විශ්ව විද්‍යාලය විසින් ප්‍රදානය කර තිබුණි. කෙසේවුවද, වාතාශ්‍රය නොමැතිවීම හේතුවෙන් මෙම දේශනා ශාලා භාවිතා කිරීම සිසුන් ප්‍රතික්ෂේප කිරීම හේතුවෙන් මෙම දේශනා ශාලා ඉදිකිරීම් දිනයේ සිටම උන උපයෝජිතව පැවතුණි.

4.8 මානව සම්පත් කළමනාකරණය

පහත නිරීක්ෂණයන් කරනු ලැබේ.

- (අ) ගබඩා භාරකරු තනතුර 2012 ජූලි 02 දින සිට පුරප්පාඩු වී පැවතුණි. කෙසේවුවද මෙම තනතුර සඳහා ස්ථිර නිලධාරියෙකු පත් කිරීමට කටයුතු කිරීමෙන් තොරව ඉහත තනතුරේ රාජකාරි නැගෙනහිර විශ්ව විද්‍යාලයේ ගබඩා භාරකරු විසින් වැඩ බැලීමේ පදනම මත ඉටු කර තිබුණි.
- (ආ) කලීකාචාර්ය පරිවාස තනතුර හා ශ්‍රව්‍ය දෘශ්‍ය තාක්ෂණික නිලධාරී තනතුර 2013 ජනවාරි 01 දින සිට පුරප්පාඩු වී පැවතුණි. කෙසේවුවද මෙම පුරප්පාඩු පිරවීම සඳහා කටයුතු කර නොතිබුණි.
- (ඇ) අනුමත සේවක සංඛ්‍යාව ඉක්මවා තාවකාලික කලීකාචාර්යවරුන් 13 දෙනෙකු ආයතනය විසින් බඳවා ගෙන තිබුණි.

5. ගිණුම්කටයුතු භාවය හා යහපාලනය

5.1 මූල්‍ය ප්‍රකාශන ඉදිරිපත් කිරීම

2003 ජූනි 02 දිනැති අංක පීරීඩ්/02 දරන රාජ්‍ය ව්‍යාපාර වක්‍රලේඛයේ 6.5.1 වගන්තිය අනුව, සමාලෝචිත වර්ෂය සඳහා මූල්‍ය ප්‍රකාශන මුදල් වර්ෂය අවසන් වී දින 60 ක් ඇතුළත විගණනයට ඉදිරිපත් කළ යුතුය. කෙසේවුවද සමාලෝචිත වර්ෂය සඳහා ආයතනයේ මූල්‍ය ප්‍රකාශන මාස 04 ක ප්‍රමාදයකින් පසුව 2016 ජූනි 10 දින විගණනයට ඉදිරිපත් කර තිබුණි.

5.2 ප්‍රසම්පාදන සැලැස්ම

ප්‍රසම්පාදන මාර්ගෝපදේශ සංග්‍රහයේ 4.2.1 (අ) හා 4.2.3 වගන්ති ප්‍රකාරව අවම වශයෙන් වර්ෂ 3 ක කාල පරිච්ඡේදයක් ඇතුළත සම්පූර්ණ කිරීමට අපේක්ෂිත කාර්යයන් ඇතුළත්ව ප්‍රධාන ප්‍රසම්පාදන සැලැස්මක් පිළියෙල කර නොතිබුණි.

5.3 අභ්‍යන්තර විගණනය

ක්‍රමවත් හා විෂය නිශ්චිත ප්‍රවේශයක් භාවිතා කරමින් අවදානම් කළමනාකරණය, යහපාලනය හා පාලන කාර්යයන් වැඩි දියුණු කිරීම සහ ඇගයීම සඳහා අභ්‍යන්තර විගණන ඒකකයක් ස්ථාපිත කළ යුතු වුවද, 2005 වර්ෂයේ සිට ආයතනයේ අභ්‍යන්තර විගණන ඒකකයක් ස්ථාපිත කර නොතිබුණි. කෙසේවුවද ආයතනයේ පුරප්පාඩු වී පවතින අභ්‍යන්තර විගණක තනතුරෙහි වැඩ බැලීමේ රාජකාරි

කිරීම සඳහා නැගෙනහිර විශ්ව විද්‍යාලයේ අභ්‍යන්තර විගණකට රු. 143,110 ක වැඩ බැලීමේ දීමනාවක් සමාලෝචිත වර්ෂය තුළ ගෙවා තිබුණි.

5.4 වාර්ෂික භාණ්ඩ සමීක්ෂණ පැවැත්වීම

විශ්ව විද්‍යාල ප්‍රතිපාදන කොමිෂන් සභාවේ 2013 අප්‍රේල් 10 දිනැති අංක 04/2013 දරන ආයතන චක්‍රලේඛ ලිපිය අනුව, සමාලෝචිත වර්ෂය සඳහා වාර්ෂික භාණ්ඩ සමීක්ෂණය සිදු කර, ඒ පිළිබඳ වාර්තා 2016 මාර්තු 17 දිනට හෝ ඊට පෙර විගණකාධිපති වෙත ඉදිරිපත් කළ යුතුය. කෙසේ වුවද, ආයතනය විසින් 2016 ජූනි 30 දක්වාත් භාණ්ඩ සමීක්ෂණය සිදු කර නොතිබුණි.

6. පද්ධති හා පාලන

විගණනයේදී නිරීක්ෂණය වූ පද්ධති හා පාලන අඩුපාඩු ආයතනයේ අධ්‍යක්ෂවරයාගේ අවධානයට වරින්වර යොමු කරන ලදී. පහත සඳහන් පද්ධති හා පාලන ක්ෂේත්‍රයන් පිළිබඳව විශේෂ අවධානය යොමු විය යුතු වේ.

- (අ) වත්කම් පිළිබඳ පාලනය - ස්ථාවර වත්කම් ලේඛනය පිළියෙල කිරීම හා භාණ්ඩ සමීක්ෂණය පැවැත්වීම.

- (ආ) කොන්ත්‍රාත් පරිපාලනය - ප්‍රමාණ කළ අලාභ අයකර ගැනීම, කොන්ත්‍රාත් ගිවිසුම්වල කොන්දේසි වලට අනුකූල වීම.